

# ಗಾಯತ್ರೀ ಲಹರೀ

{|| ಗಾಯತ್ರೀ ಲಹರೀ ||}

ಅಮನ್ದಾನಂದೇನಾಮರವರಗೃಹೇ ವಾಸ ನಿರತಾಂ-

ನರಂ ಗಾಯಂತಂ ಯಾ ಭುವಿ ಭವಭಯಾತ್ರಾ ಯತ ಇಹ |

ಸುರೇಶೈಃ ಸಮ್ಪೂಜ್ಯಾಂ ಮುನಿಗಣನುತಾಂ ತಾಂ ಸುಖಕರೀಂ

ನಮಾಮೋ ಗಾಯತ್ರೀಂ ನಿಖಿಲಮನುಜಾಘೌಘಶಮನೀಮ್ || ೧ ||

ಅವಾಮಾ ಸಂಯುಕ್ತಂ ಸಕಲಮನುಜೈರ್ಜಾಪ್ಯಮಭಿತೋ-

ಹ್ಯಪಾಯಾತ್ಪಾಯಾದ್ಭೂರಥ ಭುವಿ ಭುವಃ ಸ್ವಃ ಪದಮಿತಿ |

ಪದಂ ತನ್ನೇ ಪಾದಾವವತು ಸವಿತುಶ್ಚೈವ ಜಘನೇ-

ವರೇಣ್ಯಂ ಶ್ರೋಣಿಂ ಮೇ ಸತತಮವತಾನ್ನಾಭಿಮಪಿ ಚ || ೨ ||

ಪದಂ ಭರ್ಗೋ ದೇವಸ್ಯ ಮಮ ಹೃದಯಂ ಧೀಮಹಿ ತಥಾ-

ಗಲಮ್ಪಾಯಾನ್ನಿತ್ಯಂ ಧಿಯ ಇಹ ಪದಂ ಚೈವ ರಸನಾಮ್ |

ತಥಾ ನೇತ್ರೇ ಯೋಽವ್ಯಾದಲಕಮವತಾನ್ನಃ ಪದಮಿತಿ-

ಶಿರೋದೇಶಂ ಪಾಯಾನ್ಮಮ ತು ಪರಿತಶ್ಚಾನ್ವಿಮಪದಮ್ || ೩ ||

ಅಯೇ ದಿವ್ಯೇ ದೇವಿ ತ್ರಿದಶನಿವಹೈರ್ವಂದಿತಪದೇ

ನ ಶೇಕುಸ್ತ್ವಾಂ ಸ್ತೋತುಂ ಭಗವತಿ ಮಹಾನ್ಮೋಽಪಿ ಮುನಯಃ |

ಕಥಂಕಾರಂ ತರ್ಹಿಸ್ತುತಿತತಿರಿಯಂ ಮೇ ಶುಭತರಾ-

ತಥಾ ಪೂರ್ಣಾ ಭೂಯಾತ್ ತೃಟಿಪರಿಯುತಾ ಭಾವರಹಿತಾ || ೪ ||

ಭಜಂತಂ ನಿರ್ವ್ಯಾಜಂ ತವ ಸುಖದಮನ್ತ್ರಂ ವಿಜಯಿನಂ

ಜನಂ ಯಾವಜ್ಜೀವಂ ಜಪತಿ ಜನನಿ ತ್ವಂ ಸುಖಯಸಿ |

ನ ವಾ ಕಾಮಂ ಕಾಚಿತ್ ಕಲುಷಕಣಿಕಾಽಪಿ ಸ್ಪೃಶತಿ ತಂ

ಸಂಸಾರಂ ಸಂಸಾರಂ ಸರತಿ ಸಹಸಾ ತಸ್ಯ ಸತತಮ್ || ೫ ||

ದಧಾನಾಂ ಹ್ಯಾಧಾನಂ ಸಿತಕುವಲಯಾಸ್ಥಾಲನರುಚಾಂ  
ಸ್ವಯಂ ವಿಭ್ರಾಜಂತಿಂ ತ್ರಿಭುವನಜನಾಹ್ಲಾದನಕರೀಮ್ |  
ಅಲಂ ಚಾಲಂ ಚಾಲಂ ಮಮ ಚಕಿತಚಿತ್ತಂ ಸುಚಪಲಂ  
ಚಲಚ್ಚಂದ್ರಾ ಸ್ಯೇ ತ್ವದ್ವದನರುಚಮಾಚಾಮಯ ಚಿರಮ್ || ೬ ||

ಲಲಾಮೇ ಭಾಲೇ ತೇ ಬಹುತರ ವಿಶಾಲೇಽತಿ ವಿಮಲೇ  
ಕಲಾಚಂಜಾಚ್ಚಂದ್ರೀ ರುಚಿರತಿಲಕಾವೇಂದ್ರಕಲಯಾ |  
ನಿತಾಂತಂ ಗೋಮಾಯಾ ನಿವಿಡ ತಮಸೋ ನಾಶ ವ್ಯಸನಾ  
ತಮೋ ಮೇ ಗಾಢಂ ಹಿ ಹೃದಯಸದನಸ್ಥಂ ಗ್ಲಪಯತು || ೭ ||

ಅಯೇ ಮಾತಃ ಕಿನ್ತೇ ಚರಣ-ಶರಣಂ ಸಂಶ್ರಯವತಾಂ-  
ಜನಾನಾಮಂತಸ್ಥೋ ವೃಜಿನ ಹುತಭುಕ್ ಪ್ರಜ್ವಲತಿ ಯಃ |  
ತದಸ್ಯಾಶು ಸಮ್ಯಕ್ ಪ್ರಶಮನಹಿತಾಯೈವ ವಿದೃತಂ-  
ಕರೇ ಪಾತ್ರಂ ಪುಣ್ಯಂ ಸಲಿಲಭರಿತಂ ಕಾಷ್ಠರಚಿತಮ್ || ೮ ||

ಅಥಾಹೋಸ್ವಿನ್ಮಾತಃ ಸರಿದಧಿಪತೇಃ ಸಾರಮಖಿಲಂ  
ಸುಧಾರೂಪಂ ಕೂಪಂ ಲಘುತರಮನೂಪಂ ಕಲಯತಿ |  
ಸ್ವಭಕ್ತೇಭ್ಯೋ ನಿತ್ಯಂ ವಿತರಸಿ ಜನೋದ್ಧಾರಿಣಿ ಶುಭೇ  
ವಿಹೀನೇ ದೀನೇ ಮಯ್ಯಪಿ ಕೃಪಯ ಕಿಂಚಿತ್ ಕರುಣಯಾ || ೯ ||

ಸದೈವ ತ್ವತ್ಪಾಣೌ ವಿದೃತಮರವಿಂದಂ ದ್ಯುತಿಕರಂ  
ತ್ವಿದಂ ದರ್ಶಂ ದರ್ಶಂ ರವಿಶಶಿಸಮಂ ನೇತ್ರಯುಗಲಮ್ |  
ವಿಚಿನ್ತ್ಯ ಸ್ವಾಂ ವೃತ್ತಿಂ ಭ್ರಮವಿಷಮಜಾಲೇಽಸ್ತಿ ಪತಿತ-  
ಮಿದಂ ಮನ್ಯೇ ನೋಚೇತ್ ಕಥಮಿತಿ ಭವೇದರ್ಥ-ವಿಕಚಮ್ || ೧೦ ||

ಸ್ವಯಂ ಮಾತಃ ಕಿಂವಾ ತ್ವಮಸಿ ಜಲಜಾನಾಮಪಿ ಖನಿ-  
ರ್ಯತಸ್ತೇ ಸರ್ವಾಙ್ಗಂ ಕಮಲಮಯಮೇವಾಸ್ತಿ ಕಿಮು ನೋ |  
ತಥಾ ಭೀತ್ಯಾ ತಸ್ಮಾಚ್ಛರಣಮುಪಯಾತಃ ಕಮಲರಾಟ್ -  
ಪ್ರಯುಷ್ಣಾನ್ಮೋಽಶ್ರಾಂತಂ ಭವತಿ ತದಿಹೈವಾಸನವಿಧೌ || ೧೧ ||

ದಿವೌಕೋಭಿರ್ವನ್ದ್ಯೇ ವಿಕಸಿತ ಸರೋಜಾಕ್ಷಿ ಸುಖದೇ  
ಕೃಪಾದೃಷ್ಟೇರ್ವೃಷ್ಟಿಃ ಸುನಿಪತತಿ ಯಸ್ಯೋಪರಿ ತವ |  
ತದೀಯಾ ವಾಙ್ಮಾ ಕಿಂ ದ್ರುತಮನು ವಿಧೇಯಾಸ್ತಿ ಸಕಲಾ  
ಅತೋಮನ್ತೋಸ್ತನ್ತೂನ್ ಮಮ ಸಪದಿ ಭಿತ್ವಾಽಮ್ಬು ಸುಖಯ || ೧೨ ||

ಕರೇಽಕ್ಷಾಣಾಂ ಮಾಲಾ ಪ್ರವಿಲಸತಿ ಯಾ ತೇಽತಿವಿಮಲೇ  
ಕಿಮರ್ಥಂ ಸಾ ಕಾನ್ ವಾ ಗಣಯಸಿ ಜನಾನ್ ಭಕ್ತಿ ನಿರತಾನ್ |  
ಜಪಂತೀ ಕಂ ಮನ್ತ್ರಂ ಪ್ರಶಮಯಸಿ ದುಃಖಂ ಜನಿಜುಷಾ  
ಮಯೇ ಕಾ ವಾ ವಾಙ್ಮಾ ತವ ವರಿವೃತಿ ತ್ವತ್ರ ವರದೇ || ೧೩ ||

ನ ಮನ್ಯೇ ಧನ್ಯೇಽಹಂ ತ್ವವಿತಥಮಿದಂ ಲೋಕಗದಿತಂ  
ಮಮಾತ್ರೋಕ್ತಿರ್ಮತ್ವಾ ಕಮಲಮಿವ ಪುಲ್ಲಂ ತವ ಕರಮ್ |  
ವಿಜೃಮ್ಭಾ ಸಂಯುಕ್ತ ದ್ಯುತಿಮಯಮಿದಂ ಕೋಕನದಮಿ-  
ತ್ಯರಂ ಜಾನಾನೇಯಂ ಮಧುಕರತತಿಃ ಸಂವಿಲಸತಿ || ೧೪ ||

ಮಹಾಮೋಹಾಪ್ನೋಧೌ ಮಮ ನಿಪತಿತಾ ಜೀವನತರಿ-  
ರ್ನಿರಾಲಮ್ಭಾ ದೋಲಾ ಚಲಿತ ದುರವಸ್ಥಾಮಧಿಗತಾ |  
ಜಲಾವರ್ತ ವ್ಯಾಲೋ ಗ್ರಸಿತುಮಭಿತೋ ವಾಙ್ಮತಿ ಚ ತಾಂ  
ಕರಾಲಮ್ಬುಂ ದತ್ವಾ ಭಗವತಿ ದ್ರುತಂ ತಾರಯ ಶಿವೇ || ೧೫ ||

ದಧಾನಾಸಿತ್ವಂ ಯತ್ ಸ್ವವಪುಷಿ ಪಯೋಧಾರಿ-ಯುಗಲ-

ಮಿತಿ ಶ್ರುತ್ವಾ ಲೋಕೈರ್ಮಮ ಮನಸಿ ಚಿಂತಾ ಸಮಭವತ್ |  
ಕಥಂ ಸ್ಯಾತ್ ಸಾ ತಸ್ಮಾದಲಕ ಲತಿಕಾ ಮಸ್ತಕ ಭುವಿ  
ಶಿರೋದ್ಯಾಂ ಹೃದ್ಯೇಯಂ ಜಲದಪಟಲೀ ಖೇಲತಿ ಕಿಲ || ೧೬ ||

ತಥಾ ತತ್ರೈವೋಪಸ್ಥಿತಿಮಪಿ ನಿಶೀಧಿನ್ಯಧಿಪತೇಃ  
ಪ್ರಪಶ್ಯಾಮಿ ಶ್ಯಾಮೇ ಸಹ ಸಹಚರೈಸ್ತಾರಕ ಗಣೈಃ |  
ಅಹೋರಾತ್ರಃ ಕ್ರೀಡಾ ಪರವಶಮಿತಾಸ್ತೇಽಪಿ ಚಕಿತಾ-  
ಶ್ಚಿರಂ ಚಕ್ರೀಡಂತೇ ತದಪಿ ಮಹದಾಶ್ಚರ್ಯ-ಚರಿತಮ್ || ೧೭ ||

ಯದಾಹುಸ್ತಂ ಮುಕ್ತಾ ಪಟಲ ಜಟಿತಂ ರತ್ನ ಮುಕುಟಂ  
ನ ಧತ್ತೇ ತೇಷಾಂ ಸಾ ವಚನರಚನಾ ಸಾಧುಪದವೀಮ್ |  
ನಿಶೈಷಾ ಕೇಶಾಸ್ತು ನಹಿ ವಿಗತ ವೇಶಾ ಧ್ರುವಮಿತಿ  
ಪ್ರಸನ್ನಾಽಧ್ಯಾಸನ್ನಾ ವಿಧುಪರಿಷದೇಷಾ ವಿಲಸತಿ || ೧೮ ||

ತ್ರಿಬೀಜೇ ಹೇ ದೇವಿ ತ್ರಿ ಪ್ರಣವಸಹಿತೇ ತ್ರ್ಯಕ್ಷರಯುತೇ  
ತ್ರಿಮಾತ್ರಾ ರಾಜಂತೇ ಭುವನವಿಭವೇ ಹ್ಯೋಮಿತಿಪದೇ |  
ತ್ರಿಕಾಲಂ ಸಂಸೇವ್ಯೇ ತ್ರಿಗುಣವತಿ ಚ ತ್ರಿಸ್ವರಮಯಿ  
ತ್ರಿಲೋಕೇಶೈಃ ಪೂಜ್ಯೇ ತ್ರಿಭುವನಭಯಾತ್ರಾಹಿ ಸತತತಮ್ || ೧೯ ||

ನ ಚಂದ್ರೋ ನೈವೇಮೇ ನಭಸಿ ವಿತತಾ ತಾರಕಗಣಾಃ  
ತ್ವಿಷಾಂ ರಾಶೀ ರಮ್ಯಾ ತವ ಚರಣಯೋರಮ್ಬುನಿಚಯೇ |  
ಪತಿತ್ವಾ ಕಲ್ಲೋಲೈಃ ಸಹ ಪರಿಚಯಾದ್ವಿಸ್ತೃತಿಮಿತಾ  
ಪ್ರಭಾ ಸೈವಾಽನಂತಾ ಗಗನಮುಕುರೇ ದೀವ್ಯತಿ ಸದಾ || ೨೦ ||

ತ್ವಮೇವ ಬ್ರಹ್ಮಾಣೀ ತ್ವಮಸಿ ಕಮಲಾ ತ್ವಂ ನಗಸುತಾ  
ತ್ರಿಸಂಧ್ಯಂ ಸೇವಂತೇ ಚರಣಯುಗಲಂ ಯೇ ತವ ಜನಾಃ |

ಜಗಜ್ಜಾಲೇ ತೇಷಾಂ ನಿಪತಿತ ಜನಾನಾಮಿಹ ಶುಭೇ  
ಸಮುದ್ಧಾರಾರ್ಥಂ ಕಿಂ ಮತಿಮತಿ ಮತಿಸ್ತೇ ನ ಭವತಿ || ೨೦ ||

ಅನೇಕೈಃ ಪಾಪಾಘೈರ್ಲುಲಿತ ವಪುಷಂ ಶೋಕ ಸಹಿತಂ  
ಲುರಂತಂ ದೀನಂ ಮಾಂ ವಿಮಲ ಪದಯೋ ರೇಣುಷು ತವ |  
ಗಲದ್ಬಾಷ್ಟಂ ಶಶ್ವದ್ ಜನನಿ ಸಹಸಾಶ್ವಾಸನವಚೋ  
ಬ್ರುವಾಣೋತ್ತಿಷ್ಠ ತ್ವಂ ಅಮೃತಕಣಿಕಾಂ ಪಾಸ್ಯಸಿ ಕದಾ || ೨೧ ||

ನ ವಾ ಮಾದೃಕ್ ಪಾಪೀ ನಹಿ ತವ ಸಮಾ ಪಾಪಹರಣೇ  
ನ ದುರ್ಬುದ್ಧಿರ್ಮಾದೃಕ್ ನ ಚ ತವ ಸಮಾ ಧೀ ವಿತರಿಣೇ |  
ನ ಮಾದೃಗ್ ಗರ್ವಿಷ್ಠೋ ನಹಿ ತವ ಸಮಾ ಗರ್ವಹರಣೇ  
ಹೃದಿ ಸ್ಮೃತ್ವಾ ಹ್ಯೇವಂ ಮಾಮಯಿ ಕುರು ಯಥೇಚ್ಛಾ ತವ ಯಥಾ || ೨೨ ||

ದರೀಧರ್ತಿ ಸ್ವಾನ್ತೇಕ್ಷರ ವರ ಚತುರ್ವಿಂಶತಿಮಿತಂ  
ತ್ವದಂತರ್ಮನ್ತ್ರಂ ಯತ್ತ್ವಯಿ ನಿಹಿತ ಚೇತೋ ಹಿ ಮನುಜಃ |  
ಸಮನ್ತಾದ್ ಭಾಸ್ವಂತಂ ಭವತಿ ಭುವಿ ಸಂಜ್ಞೇವನವನಂ  
ಭವಾಮ್ಬೋಧೇಃ ಪಾರಂ ವ್ರಜತಿ ಸ ನಿತಾಂತಂ ಸುಖಯುತಃ || ೨೩ ||

ಭಗವತಿ ಲಹರೀಯಂ ರುದ್ರದೇವ ಪ್ರಣೀತಾ  
ತವ ಚರಣ ಸರೋಜೇ ಸ್ಥಾಪ್ಯತೇ ಭಕ್ತಿಭಾವೈಃ |  
ಕುಮತಿತಿಮಿರಪಙ್ಕಸ್ಯಾಙ್ಕಮಗ್ನಂ ಸಶಙ್ಕಂ  
ಅಯಿ ಖಲು ಕುರು ದತ್ವಾ ವೀತಶಙ್ಕಂ ಸ್ವಮಙ್ಕಮ್ || ೨೪ ||

|| ಇತಿ ಶ್ರೀ ರುದ್ರದೇವ ವಿರಚಿತ ಗಾಯತ್ರೀ ಲಹರೀ ಸಮಾಪ್ತಾ ||

Please send corrections to [sanskrit@cheerful.com](mailto:sanskrit@cheerful.com)

Last updated ॐoday

<http://sanskritdocuments.org>

Gayatri Lahari Lyrics in Kannada PDF

% File name : gAyatrI\\_laharI.itx

% Category : laharI

% Location : doc\\_devii

% Author : Traditional

% Language : Sanskrit

% Subject : philosophy/hinduism/religion

% Transliterated by : Sunder Hattangadi sunderh at hotmail.com

% Proofread by : Sunder Hattangadi sunderh at hotmail.com

% Source : Gayatri Mahavijnana -Pandit Rama Sharma Acharya,

% Latest update : Mar. 14, 2014

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ October 13, 2015 ] at [Stotram](http://Stotram) Website